



OCTOBER 22, 2024
ALL INDIA RADIO- DHARWAD
PRADESH SAMACHARA (KANNADA) 7:05 AM

ಆಕಾಶವಾಣಿ

ಪ್ರದೇಶ ಸಮಾಚಾರ

ಓದಿದವರು: ವಿವೇಕಾದಿತ್ಯ ಕನಿಯಾಲ

<><><>

ಮುಖ್ಯಾಂಶಗಳು:

- ✚ ನಾಳೆಯಿಂದ ಮೂರು ದಿನ, ಸಂಭ್ರಮದ ಕಿತ್ತೂರು ಉತ್ಸವ: ರಾಣಿ ಚೆನ್ನಮ್ಮಾಜಿ ವೀರಗಾಥೆಯ, ಅಂಚೆ ಚೀಟಿ ಬಿಡುಗಡೆ - ಪ್ರಲ್ಹಾದ ಜೋಶಿ.
- ✚ ಪೊಲೀಸ್ ಹುತಾತ್ಮರ ಸಂಸ್ಕರಣೆ: ನ್ಯಾಯ ಸಮ್ಮತ ಕರ್ತವ್ಯ ನಿರ್ವಹಣೆಗೆ, ಪೊಲೀಸರಿಗೆ ಅಗತ್ಯ ಸಹಕಾರ - ಮುಖ್ಯಮಂತ್ರಿ ಸಿದ್ದರಾಮಯ್ಯ.
- ✚ 'ಅನ್ನಭಾಗ್ಯ ಯೋಜನೆ': 8 ಸಾವಿರದ 433 ಕೋಟಿ II ಲಕ್ಷ ರೂಪಾಯಿ, ಫಲಾನುಭವಿಗಳ ಖಾತೆಗೆ ಜಮೆಯಾಗಿದೆ - ಕೆ.ಎಚ್.ಮುನಿಯಪ್ಪ.
- ✚ ಬೆಂಗಳೂರಿನ ಮಾದಪ್ಪನಹಳ್ಳಿಯ 153 ಎಕರೆಗಳಲ್ಲಿ, ಅತ್ಯುತ್ತಮ 'ಹಸಿರು ಶ್ವಾಸ ತಾಣ' ನಿರ್ಮಾಣ - ಈಶ್ವರ ಖಂಡ್ರೆ.

<><><>

ಈಗ ವಾರ್ತೆಗಳ ವಿವರ

<><><>

ಕಿತ್ತೂರಿನ ವೀರರಾಣಿ ಚೆನ್ನಮ್ಮಾಜಿಯ, ಬ್ರಿಟಿಷರ ವಿರುದ್ಧದ ವಿರೋಚಿತ ಗೆಲುವಿನ, ದ್ವಿ ಶತಮಾನೋತ್ಸವವನ್ನು, ಸ್ಮರಣೀಯವಾಗಿಸಲು, ಭಾರತ ಸರ್ಕಾರ, ರಾಣಿ ಚೆನ್ನಮ್ಮನವರ ಅಂಚೆ ಚೀಟಿಯನ್ನು, ಕಿತ್ತೂರು ಉತ್ಸವದ ಅಂಗವಾಗಿ ಬಿಡುಗಡೆ ಮಾಡಲಿದೆ ಎಂದು, ಕೇಂದ್ರ ನವ ಹಾಗೂ ನವೀಕರಿಸಬಹುದಾದ, ಇಂಧನಗಳ ಖಾತೆ ಸಚಿವ ಪ್ರಲ್ಹಾದ ಜೋಶಿ ತಿಳಿಸಿದ್ದಾರೆ. ಸಾಮಾಜಿಕ ಜಾಲತಾಣ ಎಕ್ಸ್‌ನಲ್ಲಿ ಈ ವಿಷಯ ಪ್ರಕಟಿಸಿರುವ ಸಚಿವರು, ಈ ಐತಿಹಾಸಿಕ ವಿಷಯದ ಜ್ಞಾಪಕಾರ್ಥವಾಗಿ ರಾಣಿ ಚೆನ್ನಮ್ಮನವರ ಅಂಚೆ ಚೀಟಿಯನ್ನು ಬಿಡುಗಡೆ ಮಾಡುವಂತೆ ಕಿತ್ತೂರು ಕರ್ನಾಟಕ ನಿಯೋಗದ ಪ್ರಮುಖರ ಮನವಿಗೆ, ಪ್ರಧಾನಮಂತ್ರಿ, ಕೇಂದ್ರ ಸಚಿವ ಜ್ಯೋತಿರಾದಿತ್ಯ ಸಿಂಧಿಯಾ ಸ್ಪಂದಿಸಿದ್ದಾಗಿ, ತಿಳಿಸಿದರು. ರಾಜ್ಯಸಭಾ ಸಂಸದ ಈರಣ್ಣ ಕಡಾಡಿ ನೇತೃತ್ವದ ಕಿತ್ತೂರು ಕರ್ನಾಟಕ ನಿಯೋಗ, ವೀರರಾಣಿ ಕಿತ್ತೂರು ಚೆನ್ನಮ್ಮ ಅಂಚೆಚೀಟಿ ಬಿಡುಗಡೆಗೆ ಮನವಿ ಮಾಡಿತ್ತು. ಕೇಂದ್ರದ ಸಮವಹನ ಇಲಾಖೆ, ನಾಳೆ ಹೊಸ ದಿಲ್ಲಿಯಲ್ಲಿ ಅಂಚೆ ಚೀಟಿ ಬಿಡುಗಡೆ ಮಾಡಲಿದೆ ಎಂದು, ಅವರು ಪ್ರಕಟಣೆಯಲ್ಲಿ ತಿಳಿಸಿದ್ದಾಗಿ, ನಮ್ಮ ಬೆಳಗಾವಿ ಪ್ರತಿನಿಧಿ ವರದಿ ಮಾಡಿದ್ದಾರೆ. ಕಿತ್ತೂರು ವಿಜಯೋತ್ಸವದ, ದ್ವಿ ಶತಮಾನೋತ್ಸವದ ಹಿನ್ನೆಲೆ, ಕಿತ್ತೂರು ನಾಡು ಸಂಭ್ರಮದಲ್ಲಿದೆ. ಕ್ರಾಂತಿಯ ನೆಲ ಮದುವಣಗಿತ್ತಿಯಂತೆ ಸಿಂಗಾರಗೊಳ್ಳುತ್ತಿದೆ. ನಾಳೆಯಿಂದ ಮೂರು ದಿನಗಳ ಕಾಲ ಆಯೋಜಿತ, ವೈಭವದ ಕಿತ್ತೂರು ಉತ್ಸವದ ಪ್ರಯತ್ನ, ಮಹಿಳೆಯರಿಂದ ದ್ವಿ ಚಕ್ರ ವಾಹನ ಜಾಥಾ ಜರುಗಿತು.

<><><>

ಪೊಲೀಸರು ಮುಕ್ತ, ಸ್ವತಂತ್ರ ಹಾಗೂ ನ್ಯಾಯ ಸಮ್ಮತವಾಗಿ ಕೆಲಸ ಮಾಡಲು, ತಮ್ಮ ಸರ್ಕಾರ, ಸಂಪೂರ್ಣ ಸಹಕಾರ ನೀಡಲಿದೆ ಎಂದು, ಮುಖ್ಯಮಂತ್ರಿ ಸಿದ್ದರಾಮಯ್ಯ ಹೇಳಿದ್ದಾರೆ. ಪೊಲೀಸ್ ಹುತಾತ್ಮರ ಸಂಸ್ಕರಣಾ ದಿನದ ಅಂಗವಾಗಿ, ಬೆಂಗಳೂರಿನಲ್ಲಿ ಕೇಂದ್ರ ಮೀಸಲು ಪೊಲೀಸ್ ಪಡೆಯ, ಕವಾಯತು ಮೈದಾನದಲ್ಲಿ, ಹುತಾತ್ಮ ಪೊಲೀಸ್ ಸಿಬ್ಬಂದಿಗೆ ಗೌರವ ನಮನ ಸಲ್ಲಿಸಿ, ಅವರು ಮಾತನಾಡಿದರು. ಕಳೆದ ಒಂದು ವರ್ಷದಲ್ಲಿ ದೇಶಾದ್ಯಂತ, 216 ಮಂದಿ, ರಾಜ್ಯದಲ್ಲಿ 12 ಮಂದಿ ಪೊಲೀಸ್ ಸಿಬ್ಬಂದಿ ಮತ್ತು ಅಧಿಕಾರಿಗಳು ಕರ್ತವ್ಯದ ಮೇಲಿದ್ದಾಗಲೇ ಹುತಾತ್ಮರಾಗಿದ್ದಾರೆ. ಜನರ ಪ್ರಾಣ, ಆಸ್ತಿ ರಕ್ಷಿಸುವ ಪೊಲೀಸ್ ಸಿಬ್ಬಂದಿಯ ಹಿತ ಕಾಯಲು, ಸರ್ಕಾರ ಬದ್ಧ. ಎರಡು ಸಾವಿರ ಕೋಟಿ ರೂಪಾಯಿ ವೆಚ್ಚದಲ್ಲಿ, 10 ಸಾವಿರ ಪೊಲೀಸ್ ವಸತಿ ಗೃಹಗಳ ನಿರ್ಮಾಣಕ್ಕೆ, ಚಾಲನೆ ನೀಡಲಾಗಿದೆ. ಇನ್ನೂರು ಕೋಟಿ ರೂಪಾಯಿ ಕೋಟಿ ವೆಚ್ಚದಲ್ಲಿ, 100 ಹೊಸ ಪೊಲೀಸ್ ಠಾಣೆಗಳ ನಿರ್ಮಾಣವಾಗುತ್ತಿದೆ. ಪೊಲೀಸರ ಮಕ್ಕಳಿಗಾಗಿ 7 ಪ್ರಮುಖ ಸ್ಥಳಗಳಲ್ಲಿ 7 ಪಬ್ಲಿಕ್ ಶಾಲೆಗಳನ್ನು ತೆರೆಯಲು ನಿರ್ಧರಿಸಿದ್ದೇವೆ ಎಂದರು. ಅಪರಾಧ ಕೃತ್ಯಗಳನ್ನು ತಡೆಯಲು, 6 ಸಾವಿರ ಸಿ.ಸಿ. ಕ್ಯಾಮೆರಾಗಳು, 260ಕ್ಕೂ ಹೆಚ್ಚು ಹೆದ್ದಾರಿ ಗಸ್ತು ವಾಹನಗಳು ಕರ್ತವ್ಯ ನಿರ್ವಹಿಸುತ್ತಿವೆ ಎಂದು ಮುಖ್ಯಮಂತ್ರಿ ಸಿದ್ದರಾಮಯ್ಯ ತಿಳಿಸಿದರು. ರಾಜ್ಯದ 31 ಜಿಲ್ಲಾಡಳಿತಗಳು, ಜಿಲ್ಲಾ ಮೀಸಲು ಪೊಲೀಸ್ ಪಡೆಯ, ಕವಾಯತು ಮೈದಾನಗಳಲ್ಲಿ, ಪೊಲೀಸ್ ಹುತಾತ್ಮ ಸ್ಮಾರಕಗಳಿಗೆ, ಗಣ್ಯರು ಗೌರವಾರ್ಪಿಸಿದ ವರದಿಗಳು ಬಂದಿವೆ.

<><><>

ಕೃಷಿ ಚಟುವಟಿಕೆಗಳಲ್ಲಿ, ಕೂಲಿ ಕಾರ್ಮಿಕರ ಕೊರತೆಯನ್ನು ನೀಗಿಸಿ, ಆಧುನಿಕ ಯಾಂತ್ರಿಕ ಬೇಸಾಯ ಪದ್ಧತಿಯನ್ನು ಅಳವಡಿಸಿಕೊಂಡು, ರೈತರು ಸುಸ್ಥಿರ ಲಾಭ ಗಳಿಸುವಂತಾಗಬೇಕು ಎನ್ನುವುದು, ರಾಜ್ಯ ಸರ್ಕಾರದ ಆಶಯ ಎಂದು ಕೃಷಿ ಖಾತೆ ಸಚಿವ ಎನ್.ಚಲುವರಾಯಸ್ವಾಮಿ ಹೇಳಿದ್ದಾರೆ. ಮಂಡ್ಯದ ರೈತರಿಗೆ ಕೃಷಿ

ಇಲಾಖೆ ಸಹಾಯ ಧನದ ಅಡಿ, ಕೃಷಿ ಯಂತ್ರೋಪಕರಣಗಳನ್ನು ವಿತರಿಸಿ ಅವರು, ಮಾತನಾಡಿದರು. ಅಗತ್ಯ ಕೃಷಿ ಯಂತ್ರೋಪಕರಣಗಳನ್ನು, ಕೈಗೊಳ್ಳುವ ದರದಲ್ಲಿ ಕಲ್ಪಿಸುವ ಮೂಲಕ, ರೈತ ಕಲ್ಯಾಣದ ಗ್ಯಾರಂಟಿಯನ್ನು ತಮ್ಮ ಸರ್ಕಾರ ನೀಡುತ್ತಿದೆ ಎಂದು, ಅವರು ತಿಳಿಸಿದರು.

<><><>

ಹಾವೇರಿ ಜಿಲ್ಲೆಯಲ್ಲಿ ಮಳೆ ಮುಂದುವರಿದಿದೆ. ತುಂಗಭದ್ರಾ, ವರದಾ ಹಾಗೂ ಕುಮದ್ವತಿ ನದಿಗಳು ಅಪಾಯ ಮಟ್ಟದಲ್ಲಿ ಹರಿಯುತ್ತಿವೆ. 250 ಕ್ಕೂ ಹೆಚ್ಚು ಮನೆಗಳಿಗೆ ಹಾನಿಯಾಗಿದೆ. ಹಲವು ಗ್ರಾಮಗಳಿಗೆ ನೀರು ಸುಗ್ಗಿದೆ. ಕಟಾವಿಗೆ ಬಂದಿದ್ದ ಮೆಕ್ಕೆಜೋಳ, ಹತ್ತಿ, ಶೇಂಗಾ, ಸೋಯಾಬಿನ್ ಬೆಳೆಗಳಿಗೆ ಹಾನಿಯಾಗಿದೆ. ಸಂಸದ ಬಸವರಾಜ ಬೊಮ್ಮಾಯಿ, ಮಳೆಯಿಂದ ಹಾನಿಗೊಳಗಾದ ಪ್ರದೇಶಗಳಿಗೆ ಭೇಟಿ ನೀಡಿ, ಪರಿಶೀಲಿಸಿದರು. ಜಿಲ್ಲೆಯಲ್ಲಿ ಮಳೆಯಿಂದ 5 ಸಾವಿರಕ್ಕೂ ಅಧಿಕ ಎಕರೆ ಬೆಳೆ ನಾಶವಾಗಿದೆ ಎಂದರು. ದಾವಣಗೆರೆ ಜಿಲ್ಲೆಯಾದ್ಯಂತ, ಸತತ ಮಳೆಗೆ, 38 ಮನೆಗಳಿಗೆ ಹಾನಿಯಾಗಿದ್ದು, 32 ಹೆಕ್ಟರ್ ಪ್ರದೇಶದಲ್ಲಿ ಬೆಳೆ ಹಾನಿಯಾಗಿದೆ ಎಂದು, ಜಿಲ್ಲಾಧಿಕಾರಿ ಡಾಕ್ಟರ್ ಗಂಗಾಧರ ಸ್ವಾಮಿ ತಿಳಿಸಿದ್ದಾರೆ. ದಾವಣಗೆರೆ ತಾಲೂಕಿನ ದೇವರಹಟ್ಟಿ ಮತ್ತು ಬೂಸನಹಟ್ಟಿಗಳಲ್ಲಿಯೂ 30 ಎಕರೆ ಪ್ರದೇಶದಲ್ಲಿ ಭತ್ತದ ಬೆಳೆ ಮತ್ತು ಕೊಯ್ಲುಗೆ ಬಂದಿದ್ದ ಮೆಕ್ಕೆಜೋಳದ ಬೆಳೆ ಹಾನಿಯಾಗಿದೆ. 32 ಲಕ್ಷ ರೂಪಾಯಿಗೂ ಅಧಿಕ ನಷ್ಟ ಸಂಭವಿಸಿದೆ ಎಂದು ತಿಳಿಸಿದ್ದಾರೆ. ಬಾಗಲಕೋಟೆ ತಾಲೂಕಿನ ಸೀಗಿಕೇರಿ ಗ್ರಾಮದ, ಈರಣ್ಣ ಯಳ್ಳಿಗುತ್ತಿ, ಹುಚ್ಚಪ್ಪ ಅಗಸಿನಮುಂದಿನ ಹಾಗೂ ಬೆನಕಟ್ಟೆ ಗ್ರಾಮದ ವೇಮಣ್ಣ ಬೊಣ್ಣೂರ ಅವರ ಜಮೀನಿನಲ್ಲಿ, ಹಾನಿಗೊಳಗಾದ ಈರುಳ್ಳಿ ಬೆಳೆ ತಾಕುಗಳನ್ನು ಜಿಲ್ಲಾಧಿಕಾರಿ ಜಾನಕಿ ವೀಕ್ಷಿಸಿದರು.

<><><>

ಅಯೋಡಿನ್ ಕೊರತೆ ನೀಗಿಸುವ ದಿನವನ್ನು, ಆಚರಿಸಲಾಯಿತು. ಅಯೋಡಿನ್, ಥೈರಾಯ್ಡ್ ಹಾರ್ಮೋನುಗಳ ನಿರ್ಣಾಯಕ ಅಂಶವಾಗಿದೆ. ಅಯೋಡಿನ್ ಕೊರತೆಯಿಂದ ಉಂಟಾಗುವ, ಆರೋಗ್ಯದ ಸಮಸ್ಯೆಗಳ ಬಗ್ಗೆ, ಜಾಗೃತಿ ಮೂಡಿಸಲು, ಜಾಗತಿಕ ಮಟ್ಟದಲ್ಲಿ ಅಕ್ಟೋಬರ್ 21 ರಂದು, ಜಾಗತಿಕ ಅಯೋಡಿನ್ ಕೊರತೆಯ ಅಸ್ಪಷ್ಟತೆಗಳ ತಡೆಗಟ್ಟುವಿಕೆ ದಿನ, ಆಚರಿಸಲಾಗುತ್ತದೆ.

<><><>

ಈಗ ಪ್ರಕಟಣೆ..

ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು

<><><>

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

'ಅನ್ನಭಾಗ್ಯ ಯೋಜನೆ' ಅಡಿ, ಜುಲೈ ಅಂತ್ಯದ ವರೆಗೆ, 8 ಸಾವಿರದ 433 ಕೋಟಿ II ಲಕ್ಷ ರೂಪಾಯಿಗಳನ್ನು, ಫಲಾನುಭವಿಗಳ ಖಾತೆಗೆ ನೇರ ವರ್ಗಾವಣೆ ಮಾಡಲಾಗಿದೆ ಎಂದು, ಆಹಾರ ಮತ್ತು ನಾಗರಿಕ ಸರಬರಾಜು ಖಾತೆ ಸಚಿವ, ಕೆ.ಎಚ್.ಮುನಿಯಪ್ಪ ತಿಳಿಸಿದ್ದಾರೆ. ಬೆಂಗಳೂರಿನಲ್ಲಿ ಮಾತನಾಡಿದ ಅವರು, ಪ್ರತಿ ಕಿಲೋ ಅಕ್ಕಿಗೆ 34 ರೂಪಾಯಿಯಂತೆ, 5 ಕಿಲೋ ಅಕ್ಕಿಗೆ, ಪ್ರತಿ ಸದಸ್ಯರಿಗೆ 170 ರೂಪಾಯಿಯಂತೆ, ಕುಟುಂಬದ ಮುಖ್ಯಸ್ಥರ ಬ್ಯಾಂಕ್ ಖಾತೆಗೆ ಹಣ ವರ್ಗಾವಣೆ ಮಾಡಲಾಗಿದೆ ಎಂದರು.

<><><>

ಬೆಂಗಳೂರಿನ ಯಲಹಂಕದ, ಮಾದಪ್ಪನಹಳ್ಳಿಯ 153 ಎಕರೆ ನೆಡುತೋಪಿನಲ್ಲಿ, ದಿವ್ಯ 'ಧ' ಸಸ್ಯವನ, ಪಕ್ಷಿಲೋಕ, ಮೃಗಾಲಯ, ವೃಕ್ಷೋದ್ಯಾನ ಮತ್ತು ಜೈವಿಕ ಉದ್ಯಾನವನ್ನು ನಿರ್ಮಿಸಲು ಯೋಜಿಸಲಾಗಿದೆ ಎಂದು, ಅರಣ್ಯ ಖಾತೆ ಸಚಿವ ಈಶ್ವರ ಖಂಡ್ರೆ ತಿಳಿಸಿದ್ದಾರೆ. ಮಾದಪ್ಪನಹಳ್ಳಿಗೆ ಭೇಟಿ ನೀಡಿ, ಮಾತನಾಡಿದ ಸಚಿವರು, ನವೆಂಬರ್ ಅಂತ್ಯಕ್ಕೆ ಶಂಕುಸ್ಥಾಪನೆ ನೆರವೇರಿಸಲಾಗುವುದು. 2 ಲಕ್ಷ ಜನ ವಾಸಿಸುವ ಈ ಭಾಗದ ಜನರಿಗೆ, ಲಾಲಬಾಗ್, ಕಬ್ಬನ್ ಪಾರ್ಕ್ ಮಾದರಿಯಲ್ಲಿ, ಅತ್ಯುತ್ತಮ ಪ್ರಾಸಾರಣ ಲಂಗ್ಸ್ ಸ್ಪೇಸ್ ಲಭಿಸಿದಂತಾಗುತ್ತದೆ, ಎಂದರು. ಬೆಂಗಳೂರು ನಗರ ವ್ಯಾಪ್ತಿಯಲ್ಲಿ ಒಂದು ವ 'ಫದಲ್ಲಿ, ಸುಮಾರು 3 ಸಾವಿರ ಕೋಟಿ ರೂಪಾಯಿ ಮೌಲ್ಯದ, 103 ಎಕರೆ ಅರಣ್ಯ ಭೂಮಿ ಒತ್ತುವರಿಯನ್ನು, ತೆರವು ಮಾಡಲಾಗಿದೆ ಎಂದು, ಸಚಿವ ಈಶ್ವರ ಖಂಡ್ರೆ ಹೇಳಿದರು.

<><><>

ಪಶು ಪಾಲನೆ ಮತ್ತು ಪಶು ವೈದ್ಯಕೀಯ ಸೇವಾ ಇಲಾಖೆ, ರಾಷ್ಟ್ರೀಯ ಜಾನುವಾರು ರೋಗ ನಿರಂತರಣ ಕಾರ್ಯಕ್ರಮದಡಿ, 6 ನೇ ಸುತ್ತಿನ ಕಾಲು, ಬಾಯಿ ಜ್ವರ ರೋಗದ ವಿರುದ್ಧ, ಮಾಸಿಕ ಲಸಿಕಾ ಅಭಿಯಾನ ರಾಜ್ಯಾದ್ಯಂತ ಆರಂಭಿಸಿದೆ. ಕೃಷಿಕರು ಮತ್ತು ಹೈನುಗಾರರ ಅನುಕೂಲತೆ ದೃಷ್ಟಿಯಿಂದ, ಬೆಳಿಗ್ಗೆ 6.30 ರಿಂದ 11 ಗಂಟೆಯ ವರೆಗೆ, ಮನೆ ಬಾಗಿಲಿನಲ್ಲಿ ಲಸಿಕೆ ನೀಡಲಾಗುತ್ತಿದೆ. ನವೆಂಬರ್ 20 ನೇ ತಾರೀಖಿನ ವರೆಗೆ ನಡೆಯಲಿರುವ, ಕಾಲು ಬಾಯಿ ಜ್ವರ ಲಸಿಕೆ ಅಭಿಯಾನದ ಬಗ್ಗೆ, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಉತ್ತರಕನ್ನಡ ಜಿಲ್ಲೆ ಪಶು ವೈದ್ಯಕೀಯ ಸೇವಾ ಇಲಾಖೆಯ, ಉಪ ನಿರ್ದೇಶಕ ಡಾಕ್ಟರ್ ಮೋಹನ ಕುಮಾರ.

<><><>

ಡಾ.ಮೋಹನ್‌ಕುಮಾರ ಧ್ವನಿ 57 ಸೆಕೆಂಡುಗಳು

<><><>

ದಕ್ಷಿಣಕನ್ನಡ, ಉಡುಪಿ ಸ್ಥಳೀಯಾಡಳಿತ ಸಂಸ್ಥೆಗಳ, ವಿಧಾನ ಪರಿಷತ್ ಉಪ ಚುನಾವಣೆಯಲ್ಲಿ, ಶೇಕಡ 97 ದಶಾಂಶ 9-1 ರಷ್ಟು, ಮತದಾನವಾಗಿದೆ ಎಂದು, ಜಿಲ್ಲಾಧಿಕಾರಿ ಮುಲ್ಲೈ ಮುಹೀಬ್ ತಿಳಿಸಿದ್ದಾರೆ. ದಕ್ಷಿಣಕನ್ನಡ ಜಿಲ್ಲೆಯ, ಮಂಗಳೂರು ಮಹಾನಗರ ಪಾಲಿಕೆ, 223 ಗ್ರಾಮ ಪಂಚಾಯ್ತು, 2 ನಗರಸಭೆ, 3 ಪುರಸಭೆ, 5 ನಗರ ಪಂಚಾಯತ್‌ನ ಬಹುತೇಕ ಸದಸ್ಯರು, ಬೆಳಗ್ಗೆ 11 ಗಂಟೆಯೊಳಗೆ ಮತದಾನ ಮಾಡಿದ್ದು ವಿಶೇಷ. ನಾಡಿದ್ದು, 24ರಂದು ಮಂಗಳೂರಿನ ಸೇಂಟ್ ಅಲೋಶಿಯಸ್ ಕಾಲೇಜಿನಲ್ಲಿ ಮತ ಎಣಿಕೆ ನಡೆಯಲಿದೆ.

<><><>

ತೆಂಕುತಿಟ್ಟು ಯಕ್ಷಗಾನದ, ಪ್ರಸಿದ್ಧ ಹಾಸ್ಯ ಕಲಾವಿದ ಬಂಟ್ವಾಳ ಜಯರಾಮ ಆಚಾರ್ಯ, ಬೆಂಗಳೂರಿನಲ್ಲಿ ನಿಧನರಾಗಿದ್ದಾರೆ. ಅವರಿಗೆ 67 ವರ್ಷ ವಯಸ್ಸಾಗಿತ್ತು. ಜಯರಾಮ ಆಚಾರ್ಯ, ಕಳೆದ 50 ವರ್ಷಗಳಿಂದ ಯಕ್ಷಗಾನದ ಪಾತ್ರಗಳಿಗೆ ಹಾಸ್ಯದ ಸ್ಪರ್ಶ ನೀಡಿ, ಸಾವಿರಾರು ಸನ್ನಿವೇಶಗಳನ್ನು ರಂಜನೀಯವಾಗಿಸಿ, ಯಕ್ಷ ಪ್ರೇಕ್ಷಕರ ಮನಗೆದವರು. ಬಂಟ್ವಾಳದಲ್ಲಿ ಪಾರ್ಥಿವ ಶರೀರದ ಅಂತ್ಯಕ್ರಿಯೆ ಜರುಗಿತು. ಗಣ್ಯರು ಕಂಬನಿ ಮಿಡಿದಿದ್ದಾರೆ.

<><><>

ಈಗ ಸಂಕ್ಷಿಪ್ತ ಸುದ್ದಿಗಳು:

ವಿಧಾನ ಪರಿಷತ್ ಸದಸ್ಯ ಸಿ.ಪಿ.ಯೋಗೇಶ್ವರ, ತಮ್ಮ ಸದಸ್ಯ ಸ್ಥಾನಕ್ಕೆ ರಾಜೀನಾಮೆ ಸಲ್ಲಿಸಿದ್ದಾರೆ. ಹುಬ್ಬಳ್ಳಿಯಲ್ಲಿ ವಿಧಾನ ಪರಿಷತ್ ಸಭಾಪತಿ ಬಸವರಾಜ ಹೊರಟ್ಟ ಅವರನ್ನು ಭೇಟಿ ಮಾಡಿ, ಅವರು ರಾಜೀನಾಮೆ ನೀಡಿದರು. (23)

ರಾಜ್ಯ ಮಹಿಳಾ ಆಯೋಗದ ಅಧ್ಯಕ್ಷೆ ನಾಗಲಕ್ಷ್ಮಿ ಚೌಧರಿ, ಯಾದಗಿರಿ ಜಿಲ್ಲೆ, ವಡಗೇರಿ ತಾಲೂಕಿನ ಹಾಲಗೇರಿ ಗ್ರಾಮಕ್ಕೆ ಹಾಗೂ ಗುಲಬರ್ಗಾ ವಿಶ್ವವಿದ್ಯಾಲಯ ಅವರಣದ, ವೃತ್ತಿನಿರತ ಮಹಿಳೆಯರ ವಸತಿ ನಿಲಯಕ್ಕೆ ಭೇಟಿ ನೀಡಿ, ಪರಿಶೀಲಿಸಿದರು. (29)

ಕೊನೆಯಲ್ಲಿ ಮತ್ತೊಮ್ಮೆ ಮುಖಾಂತಗಳು:

- ✚ ನಾಳೆಯಿಂದ ಮೂರು ದಿನ, ಸಂಭ್ರಮದ ಕಿತ್ತೂರು ಉತ್ಸವ: ರಾಣಿ ಚೆನ್ನಮ್ಮಾಜಿ ವೀರಗಾಥೆಯ, ಅಂಚೆ ಚೀಟಿ ಬಿಡುಗಡೆ - ಪ್ರಲ್ಹಾದ ಜೋಶಿ.
- ✚ ಪೊಲೀಸ್ ಹುತಾತ್ಮರ ಸಂಸ್ಕರಣೆ: ನ್ಯಾಯ ಸಮ್ಮತ ಕರ್ತವ್ಯ ನಿರ್ವಹಣೆಗೆ, ಪೊಲೀಸರಿಗೆ ಅಗತ್ಯ ಸಹಕಾರ - ಮುಖ್ಯಮಂತ್ರಿ ಸಿದ್ದರಾಮಯ್ಯ.
- ✚ 'ಅನ್ನಭಾಗ್ಯ ಯೋಜನೆ': 8 ಸಾವಿರದ 433 ಕೋಟಿ 11 ಲಕ್ಷ ರೂಪಾಯಿ, ಫಲಾನುಭವಿಗಳ ಖಾತೆಗೆ ಜಮೆಯಾಗಿದೆ - ಕೆ.ಎಚ್.ಮುನಿಯಪ್ಪ.
- ✚ ಬೆಂಗಳೂರಿನ ಮಾದಪ್ಪನಹಳ್ಳಿಯ 153 ಎಕರೆಗಳಲ್ಲಿ, ಅತ್ಯುತ್ತಮ 'ಹಸಿರು ಶ್ವಾಸ ತಾಣ' ನಿರ್ಮಾಣ - ಈಶ್ವರ ಖಂಡ್ರೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>

ADDITIONAL NEWS PIECS -

ಚಿಕ್ಕಬಳ್ಳಾಪುರ ಜಿಲ್ಲೆ, ಶಿಡ್ಲಘಟ್ಟ ನಗರಕ್ಕೆ ಹೊಂದಿಕೊಂಡಿರುವ, ಅಮ್ಮನಕೆರೆಗೆ ಹೆಬ್ಬಾಳ-ನಾಗವಾರ ಕಣಿವೆ, ಎಚ್.ಎನ್.ವ್ಯಾಲಿಯಿಂದ, ತ್ಯಾಜ್ಯ ಸಂಸ್ಕರಣೆ ನೀರು ಹರಿಯುತ್ತಿದ್ದು, ತೆರೆದ ಕೊಳವೆ ಬಾವಿಗಳನ್ನು ಮುಚ್ಚಲು, ಕ್ರಮ ಕೈಗೊಳ್ಳುವಂತೆ, ರಾಜ್ಯ ರೈತ ಸಂಘದ ಹಸಿರು ಸೇನೆಯ ಕಾರ್ಯಾಧ್ಯಕ್ಷ ಭಕ್ತರಹಳ್ಳಿ ಭೈರೇಗೌಡ ಬತ್ತಾಯಿಸಿದ್ದಾರೆ.

ಚಿಕ್ಕಬಳ್ಳಾಪುರದಲ್ಲಿ ಸುದ್ದಿಗಾರರೊಂದಿಗೆ ಮಾತನಾಡಿದ ಅವರು, ಶಿಡ್ಲಘಟ್ಟ ನಗರಸಭೆಯ ಅಮ್ಮನಕೆರೆಯಲ್ಲಿ, ಕುಡಿಯುವ ನೀರಿನ ಉದ್ದೇಶದಿಂದ, 27 ಕೊಳವೆ ಬಾವಿಗಳನ್ನು ಕೊರೆಸಿದ್ದು, ಬಹುತೇಕ ನಿಷ್ಕ್ರಿಯಗೊಂಡಿವೆ ಎಂದು ತಿಳಿಸಿದ್ದಾರೆ.

<><><>

ಧಾರವಾಡ ಜಿಲ್ಲಾ ಪಂಚಾಯ್ತಿ ಸಭಾಂಗಣದಲ್ಲಿ ಜರುಗಿದ, 7ನೇ ಜಿಲ್ಲಾ ಮಟ್ಟದ 'ಜನತಾ ದರ್ಶನ್'ದಲ್ಲಿ, ಜಿಲ್ಲಾ ಉಸ್ತುವಾರಿ ಸಚಿವರಾದ ಸಂತೋಷ್ ಲಾಡ, 213 ಅಹವಾಲುಗಳನ್ನು ಸ್ವೀಕರಿಸಿ, ಕಾಲ ಮಿತಿಯಲ್ಲಿ ಕ್ರಮ ಜರುಗಿಸುವ ಭರವಸೆ ನೀಡಿದ್ದಾರೆ.

ಜಿಲ್ಲಾ ಮಟ್ಟದಲ್ಲಿ ಜರುಗಿದ ಕಳೆದ ಆರು ಜನತಾ ದರ್ಶನ ಕಾರ್ಯಕ್ರಮಗಳಲ್ಲಿ, ಸಾಮರಸ್ಯ 242 ಅಹವಾಲುಗಳು ಹಾಗೂ ಒಟ್ಟು ಸಾಮರಸ್ಯ 455 ಅರ್ಜಿಗಳನ್ನು ಸೀಕರಿಸಲಾಗಿದೆ. ಒಂದು ಅರ್ಜಿ ಹೊರತು ಪಡಿಸಿ, ಎಲ್ಲ ಅರ್ಜಿಗಳನ್ನು ಜಿಲ್ಲಾ ಹಂತದಲ್ಲಿ ಇತ್ಯರ್ಥಗೊಳಿಸಿ, ಅರ್ಜಿದಾರರಿಗೆ ಹಿಂಬರಹ ನೀಡಲಾಗಿದೆ ಎಂದು ಸಚಿವರು ತಿಳಿಸಿದರು.

<><><>